

Andhakakritam Shiva Stotram

——
ಅಂಧಕಕೃತಂ ಶಿವಸ್ತೋತ್ರಂ

——
Document Information



Text title : Andhakakritam Shiva Stotram

File name : andhakakRRitaMshivastotram.itx

Category : shiva, stotra

Location : doc_shiva

Proofread by : PSA Easwaran

Description/comments : from Kurmapurana, kUrmapurANe pUrvabhAge 16/194-206

Latest update : August 13, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಅಂಧಕಕೃತಂ ಶಿವಸ್ತೋತ್ರಂ



ಅಂಧಕ ಉವಾಚ .

ನಮಾಮಿ ಮೂರ್ಧ್ನಾ ಭಗವಂತಮೇಕಂ ಸಮಾಹಿತಾ ಯಂ ವಿದುರೀಶತತ್ತ್ವಂ .
ಪುರಾತನಂ ಪುಣ್ಯಮನಂತರೂಪಂ ಕಾಲಂ ಕವಿಂ ಯೋಗವಿಯೋಗಹೇತುಂ .. 1..
ದಂಷ್ಟ್ರಾಕರಾಲಂ ದಿವಿ ನೃತ್ಯಮಾನಂ ಹುತಾಶವಕ್ತ್ರಂ ಜ್ವಲನಾರ್ಕರೂಪಂ .
ಸಹಸ್ರಪಾದಾಕ್ಷಿಶಿರೋಭಿಯುಕ್ತಂ ಭವಂತಮೇಕಂ ಪ್ರಣಮಾಮಿ ರುದ್ರಂ .. 2..
ಜಯಾದಿದೇವಾಮರಪೂಜಿತಾಂಘ್ರೇ ವಿಭಾಗಹೀನಾಮಲತತ್ತ್ವ ರೂಪ .
ತ್ವಮಗ್ನಿರೇಕೋ ಬಹುಧಾಽಭಿಪೂಜ್ಯೋ ಬಾಹ್ಯಾದಿಭೇದೈರಖಿಲಾತ್ಮರೂಪಃ .. 3..
ತ್ವಾಮೇಕಮಾಹುಃ ಪುರುಷಂ ಪುರಾಣಮಾದಿತ್ಯವರ್ಣಂ ತಮಸಃ ಪರಸ್ತಾತ್ .
ತ್ವಂ ಪಶ್ಯಸೀದಂ ಪರಿಪಾಸ್ಯಜಸ್ಯಂ ತ್ವಮಂತಕೋ ಯೋಗಿಗಣಾಭಿಜುಷ್ಠಃ .. 4..
ಏಕೋಽನ್ತರಾತ್ಮಾ ಬಹುಧಾ ನಿವಿಷ್ಟೋ ದೇಹೇಷು ದೇಹಾದಿವಿಶೇಷಹೀನಃ .
ತ್ವಮಾತ್ಮತತ್ತ್ವಂ ಪರಮಾತ್ಮಶಬ್ದಂ ಭವಂತಮಾಹುಃ ಶಿವಮೇವ ಕೇಚಿತ್ .. 5..
ತ್ವಮಕ್ಷರಂ ಬ್ರಹ್ಮ ಪರಂ ಪವಿತ್ರಮಾನಂದರೂಪಂ ಪ್ರಣವಾಭಿಧಾನಂ .
ತ್ವಮೀಶ್ವರೋ ವೇದಪದೇಷ್ಟಸಿದ್ಧಃ ಸ್ವಯಂ ಪ್ರಭೋಽಶೇಷವಿಶೇಷಹೀನಃ .. 6..
ತ್ವಮಿಂದ್ರರೂಪೋ ವರುಣಾಗ್ನಿರೂಪೋ ಹಂಸಃ ಪ್ರಾಣೋ ಮೃತ್ಯುರಂತೋಽಸಿ
ಯಜ್ಞಃ .
ಪ್ರಜಾಪತಿರ್ಭಗವಾನೇಕರುದ್ರೋ ನೀಲಗ್ರೀವಃ ಸ್ತೂಯಸೇ ವೇದವಿದ್ವಿಃ .. 7..
ನಾರಾಯಣಸ್ತ್ವಂ ಜಗತಾಮಧಾದಿಃ ಪಿತಾಮಹಸ್ತ್ವಂ ಪ್ರಪಿತಾಮಹಶ್ಚ .
ವೇದಾಂತಗುಹ್ಯೋಪನಿಷತ್ಸು ಗೀತಃ ಸದಾಶಿವಸ್ತ್ವಂ ಪರಮೇಶ್ವರೋಽಸಿ .. 8..
ನಮಃ ಪರಸ್ತ್ರೈ ತಮಸಃ ಪರಸ್ತಾತ್ಪರಾತ್ಮನೇ ಪಂಚಪದಾಂತರಾಯ .
ತ್ರಿಶಕ್ಯತೀತಾಯ ನಿರಂಜನಾಯ ಸಹಸ್ರಶಕ್ತ್ಯಾಸನಸಂಸ್ಥಿತಾಯ .. 9..
ತ್ರಿಮೂರ್ತಯೇಽನಂತಪದಾತ್ಮಮೂರ್ತೇ ಜಗನ್ನಿವಾಸಾಯ ಜಗನ್ಮಯಾಯ .
ನಮೋ ಲಲಾಟಾರ್ಪಿತಲೋಚನಾಯ ನಮೋ ಜನಾನಾಂ ಹೃದಿ ಸಂಸ್ಥಿತಾಯ .. 10..
ಮುನೀಂದ್ರಸಿದ್ಧಾರ್ಚಿತಪಾದಪದ್ಮ ಐಶ್ವರ್ಯಧರ್ಮಾಸನಸಂಸ್ಥಿತಾಯ .
ನಮಃ ಪರಾಂತಾಯ ಭವೋದ್ಭವಾಯ ಸಹಸ್ರಚಂದ್ರಾರ್ಕವಿಲೋಡನಾಯ .. 11..
ನಮೋಽಸ್ತು ತೇ ಸೋಮ ಸುಮಧ್ಯಮಾಯ ನಮೋಽಸ್ತು ತೇ ದೇವ
ಹಿರಣ್ಯಬಾಹೋ .

ನಮೋಽಗ್ನಿಚಂದ್ರಾರ್ಕವಿಲೋಚನಾಯ ನಮೋಽಮ್ಬಿಕಾಯಾಃ ಪತಯೇ ಮೃಡಾಯ
.. 12..

ನಮೋಽಸ್ತು ಗುಹ್ಯಾಯ ಗುಹಾಂತರಾಯ ವೇದಾಂತವಿಜ್ಞಾನಸುನಿಶ್ಚಿತಾಯ .

ತ್ರಿಕಾಲಹೀನಾಮಲಧಾಮಧಾಮ್ನೇ ನಮೋ ಮಹೇಶಾಯ ನಮಃ ಶಿವಾಯ .. 13..

ಇತಿ ಕೂರ್ಮಪುರಾಣೇ ಷೋಡಶಾಧ್ಯಾಯಾಂತರ್ಗತಂ

ಅಂಧಕಕೃತಂ ಶಿವಸ್ತೋತ್ರಂ ಸಮಾಪ್ತಂ .

ಕೂರ್ಮಪುರಾಣೇ ಪೂರ್ವಭಾಗೇ 16/194-206

Proofread by PSA Easwaran

—
Andhakakritam Shiva Stotram

pdf was typeset on February 2, 2024

—
Please send corrections to sanskrit@cheerful.com

